

உ
கடவுள் துணை.

இராமதேவர் திருவாய்மலர்ந்தருளிய
நிமித்யகுறி சாஸ்திரம்
மூலமும்-உரையும்



இஃது

சில சோதிடர்கள் அனுக்கிரகத்தின்படி
செஞ்சி-ஏகாம்பர முதலியாரவர்கள்
எழுதியது.



சென்னை

“ஆனந்தபோதினி” பத்திராதிபர்
நா. முனிசாமி முதலியாரவர்களால்
வெளியிடப்பெற்றது.

காபிரைட்-ரிஜிஸ்டர்ட்]

[விலை அணா. 2.



கடவுள் துணை.

இராமதேவர் திருவாய் மலர்ந்தருவிய

நிமித்யகுறி சாஸ்திரம்

மூலமும் - உரையும்

விநாயகர் காப்பு

வெண்பா

காராரு மித்தரையோர் கண்டுகளி கூறநிதம்
ஏராரும் நிமித்யகுறி யியம்பவே—சீராருந்
துன்னுமறை வாணியருள் துலங்கவே யெந்நாளும்
கன்னமத வாரணத்தான் காப்பு.

நிமித்யகுறி சாஸ்திரம் பார்க்கும் விவரம்

ஒவ்வொருவரும் கவனித்துப் பார்க்க வேண்டிய விதம் எவ்வித
மெனில், இந்தப் புத்தகத்தில் அமைந்திருக்கும் அந்தந்த வாரங்
களுக்குப் பகல் இரவுக் கேற்படுத்திய சக்கரங்களில் அடைந்திரா
நின்ற நவக்கிரகங்களில் ஒன்றைத் தொடர்ச்சொல்லி, அவரவர்கள்
நினைத்த பலாபலன்களை அவரவர்கள் தொட்ட கிரகத்திற்குரிய
பாடல்களை வாசித்து எளிதில் கண்டுரைக்கலாகும். அல்லது ஆரூட
மாகக் கேட்க வந்தவர்களை ஒன்பதில் குறையக் கேட்டு அன்றைய
தினம் என்ன வாரமோ அதையறிந்து அவர்கள் குறை சொன்ன
தைக் கியாபகமாக வைத்து சூரியன் முதலாக வெண்ணிக் கொண்டு
வருக, அவர்கள் சொன்னது எந்த கிரகமோ அந்த கிரகப் பாடலை
வாசித்து குறித்துக் கேட்ட ஆரூடத்தை விவரமாகச் சொல்லலாம்.

நூலின் பெருமை

அவரவர்கள் தங்கள் தங்கள் கருத்தில் நினைத்தவண்ணம் பலா
பலன்களை எள்ளுக்காய்ப் பிளந்தாப்போல மனம் திருப்தியடைய
கூறுகின்றமையால் இந்நூலிற்கு நிமித்யகுறி சாஸ்திரமென்று
பெயர் அமைத்து யாவருக்கும் உபயோகமாகும் பொருட்டு இந்
நூல் வெளியிடப்பட்டது கவனிப்பீராகவும்.

நூன்முகம்

ஞாயிற்றுக்கிழமை பகல் சக்கரம்

க சூரியன்	உ சந்திரன்	ங செவ்வா
ச புதன்	ரு வியாழன்	சு சுக்கிரன்
எ சனி	அ இராகு	க கேது

சூரியனைத் தொட்ட பலன்

கருதியே கதிரோன்வாரம் கதிரோனைத் தொட்டதாலே
உருதியா முத்தியோகத்தி லோங்கிய விருத்தியில்லை
அருதியாம் போனசொத்து அகப்பட நாளேசெல்லும்
பெருகிய வியாதியோடே பித்தமு மதிகமாமே.

இதன்பொருள்: ஞாயிற்றுக்கிழமை பகல் சூரியனைத் தொட்ட
தால் செய்யும் உத்தியோகத்தில் லாபங் கிடைக்கமாட்டாது,
கைவிட்டுப் போன சொத்து அகப்பட நாட்செல்லும், தேகத்தில்
பிணியும் பித்தமும் அதிகரிக்கும். எ-று. 1

சந்திரனைத் தொட்ட பலன்

ஆகவே கதிர்வாரத்தி லம்புலித்தனையே தொட்டால்
தாகமாய்ப் போனசொத்து தடையிலா வந்துசேரும்
பாகமாம் வழக்குவெல்லும் பலதொழில் பலிதமாகும்
போகவே பிரயாணத்தில் பொருளது வருகும்பாரே.

இ-ள். ஞாயிற்றுக்கிழமை பகல் சந்திரனைத் தொட்டதால்
மனஸ்தாபத்தினால் போன சொத்து வந்துசேரும், எடுத்த வழக்கு
வெல்லும், செய்யும்படியான பலவிதத் தொழிலும் பலிதமாகும்,
பிரயாணஞ்செய்ய நன்மையுண்டாம், பொருள் கிடைக்கும். எ-று. 2

செவ்வாயைத் தொட்ட பலன்

பார்க்கவே கதிர்வாரத்தி லாறலைத் தொட்டதாலே
மூர்க்கமாம் ஸ்திரீயினாலே மூண்டதோர் கலகந்தானும்

வேர்க்கவே வினையுமாகும் வேந்தரால் பயங்கள்நேரும்
கோர்க்கவே யொருவனாலே குற்றமும் நேருங்காணே.

இ-ள். ஞாயிற்றுக்கிழமை பகல் செவ்வாயைத் தொட்டதால்
ஒரு ஸ்திரீயினால் கலகம் நேர்ந்து அதனால் ராஜபயம் நேரும், ஒரு
சினேகனால் குற்றமாகும். எ-று.

புதனைத் தொட்ட பலன்

காணவே கதிர்வாரத்தில் கணக்கனைத் தொட்டதாலே
வேணவே நன்மையுண்டாம் வெகுதூரம் போனார்மீள்வர்
பூணவே பொன்னுமுண்டாம் பேசிய பெண்கிடைக்கும்
தோணவே தொடுத்தவேனே துரிதமாய் முடியுங்கூறே.

இ-ள். ஞாயிற்றுக்கிழமை பகல் புதனைத் தொட்டதால் நன்மை
யுண்டாகும். தூரதேசம் போனவர் வந்து சேர்வார்கள், பொன்
கிடைக்கும், பேசியிருக்கும்படியான பெண் கிடைக்கும், நினைத்த
காரியம் முடியும். எ-று.

வியாழனைத் தொட்ட பலன்

கூறவே கதிர்வாரத்தில் குருதனைத் தொட்டதாலே
மீறிய மழையுமுண்டாம் மிக்கதோர் விளைவுமுண்டாம்
சீறிய பகைவர்தானும் சேர்ந்துற வாடுவார்கள்
காரிய மாகுஞ்சித்தி களிப்புறச் சுகமுண்டே.

இ-ள். ஞாயிற்றுக்கிழமை பகல் வியாழனைத் தொட்டதால்
மழையுண்டு, விளைவுண்டு, பகைவர் உறவாவார்கள், நினைத்தகாரியம்
சித்தியாகும். எ-று.

சுக்கிரனைத் தொட்ட பலன்

சுகமெனக் கதிர்வாரத்தில் சுக்கிரனைத் தொட்டதாலே
அகமதில் நினைத்தவண்ணம் ஆகிடுங் கலியாணந்தான்
உகமையாய் சினேகனாலே உறுதியாய் காரியங்கள்
ஜெகமதில் நாளுக்கேநாள் சித்தியா மென்றுசாத்தே.

இ-ள். ஞாயிற்றுக்கிழமை பகல் சுக்கிரனைத் தொட்டதால்
மனதில் நினைத்தவண்ணம் கலியாணங்கூடும், சினேகத்தினால் காரி
யம் அனுகூலமாகும், இவையெல்லாம் நாளுக்குநாள் சித்தியாகும்.
எ-று.

சனியைத் தொட்ட பலன்

சாத்தவே கதிர்வாரத்தில் சனியனைத் தொட்டதாலே
தோத்ததோர் பொருள்வாராது துணைவரால் கலகமாகும்

காத்திர மாகக்கொண்ட கருத்தது முடிந்திடாது
ஆத்திரப் படவேவேண்டா மாயனை பூசைசெய்யே.

இ-ள். ஞாயிற்றுக்கிழமை பகல் சனியனைத் தொட்டதால்
கைவிட்டுப் போனபொருள் கிட்டாது. துணைவர்களால் கலகம்
நேரும், இப்போது முக்கியமாக மனதிற்கொண்ட கருத்து முடி
யாது, ஆத்திரப்படவேண்டாம், ஆயனைப் பூசைசெய்யும். எ-று. 7

இராகுவைத் தொட்ட பலன்

செய்யவே கதிர்வாரத்தில் இராகுவைத் தொட்டதாலே
ஐயமாம் நினைத்தவேலை யாகாது தடையதாகும்
பையவே சத்துருவாலே பயமது மிகவுண்டாகும்
துய்யவே தொழிலில்தானுந் துயரமே விளையும்பாரே.

இ-ள். ஞாயிற்றுக்கிழமை பகல் இராகுவைத் தொட்டதால்
வினைத்தவேலை முடியாது, சத்துருக்களால் கலகம் நேரும், தொழில்
முகாந்திரத்தில் துயரமும் மனஸ்தாபமு முண்டாகும். எ-று. 8

கேதுவைத் தொட்ட பலன்

பாரென கதிர்வாரத்திற் கேதுவைத் தொட்டதாலே
கூரென வுனக்குமிப்போ கொடுமையாய் கெட்டவேளை
சீறிய பகைவராலே சிந்தையும் வாடுகின்றாய்
நேரென விவைகளெல்லாம் நடந்துபின் சுகமுண்டாமே.

இ-ள். ஞாயிற்றுக்கிழமை பகல் கேதுவைத் தொட்டதால்
உனக்கு இப்போது கொடுமையாகிய கெட்டவேளையா யிருக்கின்
றது, பகைவர்களாலே சிந்தை வாடுகின்றாய், இவைகள் நடந்து
பின் சுகமுண்டாகும். எ-று. 9

ஞாயிற்றுக்கிழமை இரவு சக்கரம்

க சூரியன்	உ சந்திரன்	ங செவ்வா
ச புதன்	டு வியாழன்	சு சுக்கிரன்
எ சனி	அ இராகு	க கேது

சூரியனைத் தொட்ட பலன்

உண்டெனக் கதிர்வாரத்தில் உற்றிடு மிரவுதன்னில்
கண்டிடக் கதிரோன்றன்னைக் கருதியே தொட்டதாலே
பண்டெனக் கீர்த்தியுண்டாம் பலுகிடு முத்தியோகம்
உண்டெனத் தந்தையாலே யுதவியா மென்றுபேசே.

இ-ள். ஞாயிற்றுக்கிழமை இரவில் சூரியனைத் தொட்டதால்
கீர்த்தியானது பெருகும், உத்தியோகங் கிடைக்கும், தந்தையால்
செல்வமுண்டாகும், நினைத்த காரியங் கைகூடும். எ-று. 10

சந்திரனைத் தொட்ட பலன்

பேசுடுங் கதிர்வாரத்தில் பெருகிய மிரவுதன்னில்
நேசமாய் சந்திரன்றன்னை நெருங்கியே தொட்டதாலே
பாசமாந் தாயினாலே பலனது மிகவுண்டாகும்
வாசமாய் பந்துவெல்லாம் வாசுட னுறவதாவார்.

இ-ள். ஞாயிற்றுக்கிழமை இரவு சந்திரனைத் தொட்டதால் சுக
முண்டாகும், தன்னுடைய தாயாரினால் நன்மையானது பெருகும்,
தாமதமில்லாமல் நினைத்துப் போகிறவேலை முடியும். எ-று. 11

செவ்வாயைத் தொட்ட பலன்

ஆகவே கதிர்வாரத்தில் அடுக்குமோ மிரவுதன்னில்
பாகமாய்ச் செவ்வாய்தன்னைப் பரிவுடன் தொட்டதாலே
தாகமு மினிமேலில்லை தழைக்கவே போனார் மீள்வர்
ஏகவே யெடுத்தவேலை யெழிலுடன் பலிக்கும் நன்றே.

இ-ள். ஞாயிற்றுக்கிழமை இரவு செவ்வாயைத் தொட்டதால்
உன்னுடைய சகோதரர்கள் பொல்லாப்பாய் போனவர்கள் உற
வாக வந்து சேர்வார்கள், ஸ்திரீயால் நேர்ந்த கலகம் தீரும். எ-று. 12

புதனைத் தொட்ட பலன்

நன்றெனக் கதிர்வாரத்தில் நண்ணிடு மிரவுதன்னில்
வென்றிடம் புனைத்தானும் விரும்பியே தொட்டதாலே
குன்றிடா வித்தையோங்குங் குறைவிலா தானமுஞ்சேரும்
கன்றுடன் காலிதானுங் களவுபோ னதுவுங்கிடும்.

இ-ள். ஞாயிற்றுக்கிழமை இரவு புதனைத் தொட்டதால் வித்தை
பலிதமாகும், குறைவில்லாமல் தனம் வந்து சேரும், -கன்று காலி
களவாகப் போனதுவும் வந்து சேரும். எ-று. 13

வியாழனைத் தோட்ட பலன்

கிட்டவே கதிர்வாரத்தில் கிட்டிய யிரவுதன்னில் [தாலே
பொட்டெனப் பொன்னேன்றன்னைப் புகழுடன் தோட்ட
திட்டமாய் மனையாள் தானுந் திறமுடன் பெறுவாள்பிள்ளை
மட்டிவாப் போனவேலை மனம்போல முடியுங்காணே.

இ-ள். ஞாயிற்றுக்கிழமை இரவு வியாழனைத் தோட்டதால்
மனையாள் ஆண்பிள்ளை பெறுவாள், நீ நினைத்து போகிறவேலை
பலிதமாகும். எ-று. 14

சுக்கிரனைத் தோட்ட பலன்

காணவே கதிர்வாரத்திற் கண்டிடு மிரவுதன்னில்
வேணவே சுக்கிரன்றன்னை வேண்டியே தோட்டதாலே
பூணவே வழக்குவெல்லும் போனவர் வந்துசேர்வர்
தோணவே நினைத்ததெல்லாம் துலங்கிடப் பலனுண்டாமே.

இ-ள். ஞாயிற்றுக்கிழமை இரவு சுக்கிரனைத் தோட்டதால்
பழையநாள் வழக்குவெல்லும், தூரதேசம் போனவர் வந்து சேர்
வார்கள், நினைத்தவேலை யாவும் தடையின்றிப் பலிதமாகும். எ-று. 15

சனியைத் தோட்ட பலன்

ஆகவே கதிர்வாரத்தில் அறையுமோ மிரவுதன்னில்
பாகமாய்ச் சனியைத்தானும் பரிவுடன் தோட்டதாலே
தாகமாங் கலகத்தாலே தனமது சேதமுண்டாம்
ஏகவே போனசொத்து இனிவரா தென்றுபேசே.

இ-ள். ஞாயிற்றுக்கிழமை இரவு சனியைத் தோட்டதால் தாக
மாகிய கலகத்தினால் பொருள் சேதமாகப் போகும், கைவிட்டுப்
போன சொத்து வந்து சேர்வது கஷ்டமாகும். எ-று. 16

இராகுவைத் தோட்ட பலன்

பேசுடுங் கதிர்வாரத்தில் பொல்லாத இரவுதன்னில்
கூசிய ராகுதன்னைக் கொப்பெனத் தோட்டதாலே
வாசமாய் நினைத்தவேலை வருத்தமாம் முடிந்திடாது
தோஷமாம் மெய்யிற்றானுந் தோன்றிய பிணியுமுண்டே.

இ-ள். ஞாயிற்றுக்கிழமை இரவு இராகுவைத் தோட்டதால்
நினைத்த வேலை வருத்தஞ் செய்யுங் கூடிவராது, தோஷமாகத்தானே
தேகத்தில் பிணியினால் பாதையுண்டாகும். எ-று. 17

கேதுவைத் தோட்ட பலன்

உண்டெனக் கதிர்வாரத்தில் ஒங்கிய யிரவுதன்னில்
கண்டிடக் கேதுதன்னைக் கருதியே தோட்டதாலும்

பண்டெனப் பகைவராலே பயமது வுண்டுகண்டாய்
வண்டெனப் போனவேலை வருத்தமே செய்யும்பாரே.

இ-ள். ஞாயிற்றுக்கிழமை இரவு கேதுவைத் தொட்டதால்
பகைவர்களால் பயம் நேரும், அதனால் மனவருத்த முண்டாகும்,
இப்போது குறித்துப் போகிற வேலையிலும் வருத்தமான வாக்குண்
டாகும். எ-று.

18

திங்கட்கிழமை பகல் சக்கரம்

உ சந்திரன்	ந செவ்வா	ச புதன்
டு வியாழன்	சு சுக்கிரன்	எ சனி
அ இராகு	க கேது	க சூரியன்

திங்கட்கிழமை சந்திரனைத் தொட்ட பலன்

தானென இந்துவாரம் சந்திரனைத் தொட்டதாலே
மானென மனையிற்செல்வம் மங்கையும் பெறுவான்பிள்ளை
ஊனமாம் வழக்குவெல்லு முற்றதுஞ் சித்தியாகும்
தேனெனப் பிணியுந்தீரும் தீங்கது இல்லைபாரே.

இ-ள். திங்கட்கிழமை பகல் சந்திரனைத் தொட்டதால் செல்
வம் பெருகும், மனையாள் ஆண்பிள்ளை பெறுவள், வழக்கு வெல்
லும், நினைத்த காரியஞ் சித்தியாகும், நோய்தீரும் தீமையொழியும்.
எ-று.

19

செவ்வாயைத் தொட்ட பலன்

பாரென இந்துவாரம் ஆறலைத் தொட்டதாலே
காரெனக் கன்னியாலே கவலையுங் கலகமுண்டு
நேரென வொருவனாலே நின்றையாம் வழக்குமாகும்
கூரென சகோதரர்க்குக் குற்றமும் பிணியுண்டாமே.

இ-ள். திங்கட்கிழமை பகல் செவ்வாயைத் தொட்டதால் ஒரு
ஸ்திரீயினால் கவலையாகிய கலகமுண்டு, ஒரு சினேகிதனால் நிகழ்த

பாகிய வழக்குண்டாகும், தன்னுடைய சகோதரர்க்கு பிணி காட்
டும். எ-று. 20

புதனைத் தொட்ட பலன்

உண்டென இந்துவாரம் புந்தியைத் தொட்டதாலே
பண்டென வழக்குதீரும் பலித்திடும் நினைத்தவேலை
உண்டென பொருவார்தம்மை யுற்றதால் வழக்குமுண்டு
கண்டதோர் கினவின்வாறு காட்சியாய் பலிக்கும்பாரே.

இ-ள். திங்கட்கிழமை பகல் புதனைத் தொட்டதால் பழமை
பாகிய வழக்குத் தீரும், நினைத்த வேலை முடியும், ஒருவரை அடுத்த
திருக்கிரியை அவர்களால் சுபகாரியம் முடியும், கண்ட கினவின்வாறு
பலிதமாகும் நினைத்தவை முடியும். எ-று. 21

வியாழனைத் தொட்ட பலன்

பார்க்கவே யிந்துவாரம் பார்ப்பானைத் தொட்டதாலே
ஏர்க்கவே நினைத்தவேலை யிட்சணம் பலிதமாகும்
கார்க்கவே குலதெய்வத்தை கருத்தினில் நினைப்பாய்நாளும்
பூர்க்கவே புகழுமுண்டாம் போனதோர் பொருளுங்காணும்.

இ-ள். திங்கட்கிழமை பகல் வியாழனைத் தொட்டதால்
நினைத்த வேலை உடனே பலிதமாகும், உன்னுடைய குலதெய்
வத்தை மறவாமல் பூசை செய்துகொண்டுவர புகழுண்டாகும்,
போன பொருள் வந்து சேரும். எ-று. 22

சுக்கிரனைத் தொட்ட பலன்

காணவே யிந்துவாரஞ் சுக்கிரனைத் தொட்டதாலே
பூணவே வதுவைகூடும் பெண்ணவள் சொந்தமாகும்
தோணவே தூரம்போனோர் துரிதமாய் வந்துசேர்வர்
வேணவே புதலியோக வெற்றியுந் தானுண்டாமே.

இ-ள். திங்கட்கிழமை பகல் சுக்கிரனைத் தொட்டதால் கவி
பாணமாகும், சொந்தத்தில் பெண் கிடைக்கும். வெகுதூரம்
போயிருக்கின்றவர் சீக்கிரமாக வந்து சேர்வார்கள். எதிரியை
வென்று ஜெயமடைவாய். எ-று.

சனியைத் தொட்ட பலன்

சூமென இந்துவாரம் முடவனைத் தொட்டதாலே
தாமென நினைத்தவேலை தடையாகும் பலிதமில்லை
போமென மெய்யிற்கண்ட பிணிதீர் நாளதாகும்
நாமென வழக்கினோடு நஷ்டம் தாகுமென்னே.

இ - ள். திங்கட்கிழமை பகல் சனியைத் தொட்டதால் நினைத்த வேலை தடையாகும், பலிதமில்லை, தேகத்தினிடமாக வாய்த்த பிணி தீர நாள் செல்லும், வழக்குண்டாகும், நஷ்டமாகும். எ-று.

24

இராகுவைத் தொட்ட பலன்

என்னவே இந்துவாரம் இராகுவைத் தொட்டதாலே மன்னிய கலகமுண்டு மனையில் பொருளுஞ்சேதம் உன்னிய உத்தியோகத்தில் ஒருவனால் கலகமாகும் பன்னிய பழையநாள்நேசம் பகரொண்ப் பகையேகாட்டும்.

இ-ள். திங்கட்கிழமையில் பகல் இராகுவைத் தொட்டதால் கலகமானது நேர்ந்து அதனால் பொருள் சேதமாகும், செய்யும்படியான உத்தியோகத்தில் ஒருவனால் கலகமாகும், பழையநாள் சினேகம் கொடுமையாகிப் பகையாகும். எ-று.

25

கேதுவைத் தொட்ட பலன்

காட்டவே இந்துவாரம் கேதுவைத் தொட்டதாலே நாட்டினில் மழையுமில்லை நண்ணிய கருமமாகா பூட்டமாய் வந்தநேரையும் போகவே நாளதாகும் சூட்டிய சினேகனாலே சுகமில்லை யென்றுபேசே.

இ-ள். திங்கட்கிழமை பகல் கேதுவைத் தொட்டதால் மழையில்லை, நினைத்தகாரியம் மத்திபமாகும், தேகத்தில் வாய்ந்த பிணி தீர நாள் செல்லும், ஒரு சினேகனை நம்பி யிருக்கிறாய் அவனால் சுகமில்லை. எ-று.

26

சூரியனைத் தொட்ட பலன்

பேசவே இந்துவாரம் பரிதியைத் தொட்டதாலே தோஷமும் துலைந்துபோகும் துணைவரால் நன்மையுண்டு வாசமாய்ப் பேசிக்கொண்ட வார்த்தையு முடிவதாகும் நேசமும் வந்துகூடும் நிச்சய மிதுதப்பாதே.

இ-ள். திங்கட்கிழமை பகல் சூரியனைத் தொட்டதால் தோஷமானது தொலைந்துபோகும், துணைவர்களினால் நன்மையுண்டாகும். ஆந்தரீகமாய்ப் பேசிக்கொண்ட பேச்சு முடியும், சினேகங்கைகூடும். எ-று.

27

திங்கட்கிழமை இரவு சக்கரம்

உ சந்திரன்	ஊ செவ்வா	சு புதன்
டு வியாழன்	க சுக்கிரன்	எ சனி
அ இராகு	க கேது	க சூரியன்

சந்திரனைத் தொட்ட பலன்

தப்பிலா சோமவாரம் தானெனு மிரவுதன்னில்
ஒப்பிலா சந்திரன்றன்னை யுகந்துமே தொட்டதாலே
மெய்யுடன் நினைத்தவேலை மத்திபம் பின்னாலாகும்
தெப்பென போனஜீவன் தென்மேற்கு மூலைகாண்பாய்.

இ-ள். திங்கட்கிழமை இரவு சந்திரனைத் தொட்டதால் நினைத்த
வேலை மத்திபம், பின்னாலாகும், அன்றியு மிப்போது ஒரு ஜீவன்
வெளிதாண்டிப் போயிருக்கிறது. அது தென்மேற்கு மூலையாகப்
போய்ப் பார்க்கக் கிடைக்கும். எ-று.

28

செவ்வாயைத் தொட்ட பலன்

பாயெனச் சோமவாரம் பருகிய இரவுதன்னில்
சேயதைத் தொட்டதாலே சிந்தனை படுகின்றாய்நீ
மாயவே மங்கையாலே மாறாத துக்கமுண்டு
தோயவே துணைவனாலே தொல்லையும் விளையும்பாரே.

இ-ள். திங்கட்கிழமை இரவு செவ்வாயைத் தொட்டதால் மன
தில் சிந்தனைப்படுகிறாய், அது யாராலென்றால் ஒரு ஸ்திரீயினால்
நீராத துக்கப்படுகிறாய், அதுவுமல்லாமல் தமையன் தம்பிகளாலும்
தொல்லைப்படுகிறாய். எ-று.

29

புதனைத் தொட்ட பலன்

பார்க்கவே சோமவாரம் பாரிருள் தன்னிலேதான்
ஏர்க்கவே புந்திதன்னை யிஷ்டமாய்த் தொட்டதாலே

திர்க்கமாய் நினைத்தவேலை திங்களில் பவிதமாகும்
மூர்க்கமா யெதிர்த்தோரெல்லா முகுந்துற வாகுவாரே.

இ-ள். திங்கட்கிழமை இரவு புதனைத் தொட்டதால் இப்
பேர்து நினைத்தவேலை ஒரு மாதத்தில் முடியும், உன்னுடன் மூர்க்க
மாக எதிர்த்தவர்களெல்லாம் இப்போது உறவாக வந்து கூடுவர்
கள். எ-று.

30

வியாழனைத் தொட்ட பலன்

வாரென சோமவாரம் வருமொரு இரவுதன்னில்
சீரெனப் பொன்னேன்றன்னைச் சிறப்புடன் தொட்டதாலே
கூரென விளைவுமுண்டாங் கோதையர் வழக்குத்தீரும்
மீரென லாபமுண்டாம் மங்கைய ருறவுங்கூடும்.

இ-ள். திங்கட்கிழமை இரவு வியாழனைத் தொட்டதால் விளை
வுண்டாகும், ஸ்திரீயினால் நேர்ந்த வழக்குத் தீரும், செய்யும்படி
யான, தொழிலில் லாபங் கிடைக்கும், மங்கையர்களின் உறவுகூடும்,
கன்மை யுண்டாகும். எ-று.

31

சுக்கிரனைத் தொட்ட பலன்

கூடிய சோமவாரம் குலவிய இரவுதன்னில்
தேடிய சுக்கிரன்றன்னைத் திறமுடன் தொட்டதாலே
நாடிய பொருள்கைக்கூடும் நங்கைய ருறவுமாகும்
வாடிய மனமுந்தேரும் வதுவையு மாகுஞ்சீரே.

இ-ள். திங்கட்கிழமை இரவு சுக்கிரனைத் தொட்டதால் நாடி
யிருக்கும்படியான பொருள் கைக்கூடும், ஸ்திரீகளின் உறவுகூடும்,
வாடி யிருக்கும்படியான மனந்தேரும், கலியாணங் கூடும். எ-று. 32

சனியைத் தொட்ட பலன்

சீரென சோமவாரம் சூழந்திடு மிரவுதன்னில்
துரென முடவன்றன்னைத் தோஷமாய்த் தொட்டதாலே
கூரென வழக்கினாலே கொடுமையாம் பயமதாகும்
காரென விலங்குமுண்டாம் கைப்பொருள் விரையமாமே.

இ-ள். திங்கட்கிழமை இரவு சனியைத் தொட்டதால் ஒரு
வழக்கினால் பெருத்த பயம் நேரும், அதனால் விலங்கு பூணும்படி
யாகச் செய்யும். கைப்பொருள் விரையமாகும், அதனால் மன
வருத்த முண்டாம். எ-று.

33

இராகுவைத் தோட்ட பலன்

விரையென சோமவாரம் விளங்கிய இரவுதன்னில்
குரையென பிராகுதன்னை- குறியெனத் தோட்டதாலே
சிறையது படவேசெய்யும் செய்தொழில் நஷ்டமாகும்
தரையினி வச்சங்கொண்டு தானுமே வாழச்செய்யும்.

இ-ள். திங்கட்கிழமை இரவு இராகுவைத் தோட்டதால்
சிறைப்படச் செய்யும், செய்யுந் தொழிலில் நஷ்டமாகும், உலகத்
தில் அச்சப்பட்டு வாழ்க்கை செய்யும்படி சம்பவிக்கும். எ-று. 34

கேதுவைத் தோட்ட பலன்

விரையென சோமவாரம் செப்பிடு மிரவுதன்னில்
ஐயமாய்க் கேதுதன்னை அறியவே தோட்டதாலே
பையவே குறித்தோனுக்குப் பயித்திய ரோகமுண்டாம்
தொய்யவே யதினாற்பாதை தோஷம் தாகும்பாரே.

இ-ள். திங்கட்கிழமையில் இரவு கேதுவைத் தோட்டதால்
குறித்துக் கேட்டவனுக்குப் பயித்திய ரோகமுண்டாம், அதினால்
பாதையுண்டாம். எ-று. 35

சூரியனைத் தோட்ட பலன்

பாரென சோமவாரம் பரவிய இரவுதன்னில்
காரெனக் கதிரோன்றன்னைக் களிப்புடன் தோட்டதாலே
சீரென சிறையும்நீங்கும் செய்தொழில் பலிதமாகும்
நேரென் வொருவராலே நல்லுபகாரம் பாரே.

செவ்வாய்க்கிழமை பகல் சக்கரம்

க செவ்வா	ச புதன்	ஞ வியாழன்
க சுக்கிரன்	எ சனி	அ இராகு
க கேது	க சூரியன்	உ சந்திரன்

மூலமும் - உரையும்

சேவ்வாயைத் தொட்ட பலன்

பார்க்கவே யாறல்வாரம் யாறலைத் தொட்டதாலே
ஏர்க்கவே யாண்பால் ஜீவன் யேகியே போனதுண்டு
கோர்க்கவே வாய்வுமூலை குறித்திடுங் காதத்திற்குள்
பூர்க்கவே போய்தான் பார்க்கப் பொருளது சித்தியாமே.

இ-ள். சேவ்வாய்க்கிழமை பகல் சேவ்வாயைத் தொட்டதால்
ஒரு ஆண்பால் ஜீவன் வெளிதாண்டிப் போனதுண்டு, அதை வட
மேற்கு மூலையாகப் போய்ப் பார்க்க அகப்படும், ஆனால் ஒரு காத
வழிக்குள் காணலாம். எ-று.

37

புதனைத் தொட்ட பலன்

யாமென யாறல்வாரம் புந்தியைத் தொட்டதாலே
தாமென மனையிற்செல்வம் தழைத்திடும் நினைத்தவேலை
நாமென பொருவராலே நல்லுப காரமாகும்
போமென போனசொத்து புகழுடன் வந்துகூடும்.

இ-ள். சேவ்வாய்க்கிழமையில் புதனைத் தொட்டதால் மனை
யில் செல்வமானது ஒங்கும், நினைத்தவேலை பலிதமாகும், ஒரு சினை
கனால் நல்ல உபகாரமாகும், கைவிட்டுப்போன சொத்து வந்து
சேரும். எ-று.

38

வியாழனைத் தொட்ட பலன்

கூறவே யாறல்வாரம் குருவையுந் தொட்டதாலே
பேறென வதுவைகூடும் புத்திர பாக்கியமுண்டு
கோரிய வழக்குவெல்லும் கூட்டுவியா பாரமோங்கும்
பாறிய மனிஷராலே பரவிய வுதவியுண்டாம்.

இ-ள். சேவ்வாய்க்கிழமை பகல் வியாழனைத் தொட்டதால்
கலியாணங்கூடும், புத்திரபாக்கிய முண்டாகும், தொடுத்திருக்கும்
படியான வழக்கு வெல்லும், கூட்டு வியாபாரத்தில் தனங் கிடைக்
கும், ஒரு பெரிய மனுஷரால் உதவி யுண்டாகும். எ-று.

39

சுக்கிரனைத் தொட்ட பலன்

உண்டென யாறல்வாரம் சுக்கிரனைத் தொட்டதாலே
கண்டிட மனையில்தானுங் கனத்ததோர் புதையல்காணும்
கொண்டதோர் மனைவியாளாலே குலமது விருத்தியாகும்
பண்டுள பந்துவெல்லாம் பட்சம தாகுவாரே.

இ-ள். செவ்வாய்க்கிழமை பகல் சுக்கிரனைத் தொட்டதால் மணியில் புதையல் கண்டு எடுப்பாய், மனையானினால் குலம் விருத்தியாகும், பந்துக்களெல்லாம் பட்சமுடன் உறவாவார்கள். எ-று. 40

சனியைத் தொட்ட பலன்

வாரென யாறல்வாரம் முடவனைத் தொட்டதாலே
பாரெனப் பயமுமுண்டு பலியாது நினைத்தவேலை
கூரெனப் போனஜீவன் குற்றமான் திரும்பிடாது
காரென மனதில்மெத்த கவலையு மாகுஞ்சொல்லே.

இ-ள். செவ்வாய்க்கிழமை பகல் சனியைத் தொட்டதால் பயமுண்டாகும், நினைத்தவேலை பலியாது, போனஜீவன் திரும்பி வரமாட்டாது, அதனால் மனக்கவலை யுண்டாம். எ-று. 41

இராகுவைத் தொட்ட பலன்

சொல்லவே யாறல்வார மிராகுவைத் தொட்டதாலே
புல்லவே விடிந்தால்பிடை பொல்லாத நோயாற்பிடை
அல்லலாய் வாய்த்துமல்லோ யவதையும் படுகிறாய்நீ
தொல்லையா மிவைகள் தீரத் திங்களொன் றாகும்பாரே.

இ-ள். செவ்வாய்க்கிழமை பகல் கேதுவைத் தொட்டதால் விஷ பீடையும், வியாதியால் துன்பமும் படுகிறாய், அவை தீர ஒரு மாதமாகும். எ-று. 42

கேதுவைத் தொட்ட பலன்

பார்த்திட யாறல்வாரம் கேதுவைத் தொட்டதாலே
தோர்த்திட போனசொத்து திரும்பியும் வாரதில்லை
கார்த்திட பொருவனாலே கலகமும் நேருதிப்போ
பேர்த்திட யவன்றன்றேசம் பிரிந்திட வாகும்நன்மை.

இ-ள். செவ்வாய்க்கிழமை பகல் கேதுவைத் தொட்டதால் போன பொருளும் மனிதரும் வந்து சேரமாட்டார்கள். ஒரு மனிதனால் கலகம் நேர்ந்து வருகின்றது, அவனுடைய நேசத்தை விட்டு விடவும்.

சூரியனைத் தொட்ட பலன்

நன்மையா மாறல்வாரம் நற்கதிர்தனைத் தொட்டதாலே
தன்மையாய் நினைத்தவேலை தடையது பட்டுவாகும்
உண்மையா பொருவார்சொன்ன யுத்தேச முடிந்திடாது
கன்மமும் நாளுக்குநாள் களிப்புறத் துலைந்துபோமே.

இ-ள். செவ்வாய்க்கிழமை பகல் சூரியனைத் தொட்டதால் நினைத்த வேலை முன் தடைப்பட்டுப் பின்னால் முடியும். ஒருவரோடு பேசிய உத்தேசம் இப்போது முடியாது, ஆனால் இவைகள் நாளுக்கு நாள் அனுகூலப்படும். எ-று.

44

சந்திரனைத் தொட்ட பலன்

போமென யாரல்வாரம் சோமனைத் தொட்டதாலே
தாமென நினைத்தவேலை தடையிலா தாகுமேன்மை
நாமென ஒருவராலே நலம்பெறக் கீர்த்தியாகும்
காமென நினைத்தகன்னிக் கைவசப் படுவாள்தானே.

இ-ள். செவ்வாய்க்கிழமை பகல் சந்திரனைத் தொட்டதால் நினைத்த காரியம் தடையில்லாமல் சித்தியாகும், ஒரு பெரிய மனுஷரால் நலம் பெறத் தக்க கீர்த்தியும் மேன்மையு முண்டாகும், நீ வெகு நாளாக நினைத்திருக்கும் கன்னியானவள் கைவசப்படுவாள். எ-று.

45

செவ்வாய்க்கிழமை இரவு சக்கரம்

ந செவ்வா	ச புதன்	டு வியாழன்
சு சுக்கிரன்	எ சனி	அ இராகு
க கேது	க சூரியன்	உ சந்திரன்

செவ்வாயைத் தொட்ட பலன்

தானெனச் சேயின்வாரம் தான்வரு மிரவுதன்னில்
தேனெனச் செவ்வாய்தன்னைத் தேடியே தொட்டதாலே
ஊனென நினைத்தவேலை ஒருகாலும் பலித்திடாது
நானென போனஜீவன் நங்கையர் வசமதாச்சே.

இ-ள். செவ்வாய்க்கிழமை இரவு செவ்வாயைத் தொட்டதால் நினைத்த காரியம் ஒருகாலு முடியாது, மனையை விட்டுப் போன ஜீவன் ஒரு ஸ்திரீவசமாகப் போச்சு. எ-று.

46

புதனைத் தோட்ட பலன்

ஆச்செனச் சேயின்வாரம் அறையுமோ ரிரவுதன்னில்
போச்செனப் புந்திதன்னைப் புகழுடன் தோட்டதாலே
கூச்சமு மொன்றுமில்லை கூடிடும் நினைத்தவேலை
பேசெனப் பிணியுந்தீரும் புகழுறு மென்றுவோதே.

இ-ள். செவ்வாய்க்கிழமை இரவு புதனைத் தோட்டதால் கூச்ச
மில்லாமல் நினைத்த வேலை கைக்கூடி வரும், பிணிதீரும் புகழுண்
டாகும். எ-று. 47

வியாழனைத் தோட்ட பலன்

ஓதவே சேயின்வாரம் உற்றதோ ரிரவுதன்னில்
போதவே பொன்னேன்றன்னைப் புகழுடன் தோட்டதாலே
யேதவே வெளியூர்போனோர் எழிலுடன் வந்துசேர்வர்
மாதவன் பெறுவர்என்பிள்ளை மனதினில் நினைத்ததாகும்.

இ-ள். செவ்வாய்க்கிழமை இரவு வியாழனைத் தோட்டதால்
வெளியூர் போனவர் வந்து சேர்வார்கள், மனையாள் ஆண்பிள்ளை
பெறுவள், நினைத்தவை கூடும். எ-று. 48

சுக்கிரனைத் தோட்ட பலன்

ஆகவே சேயின்வாரம் அடருமோ ரிரவுதன்னில்
பாகமாய்ப் பளிங்குதன்னைப் பரிவுடன் தோட்டதாலே
தாகமா யானும்பெண்ணுந் தான்கூடி போனதுண்டு
சோகமா யவர்கள்வந்து சேர்நா ளாகும்பாரே.

இ-ள். செவ்வாய்க்கிழமை இரவு சுக்கிரனைத் தோட்டதால்
இப்போது ஒரு ஆண்பிள்ளையும் ஒரு பெண்பிள்ளையுங்கூடி வெளியூர்
போனதுண்டு, அவர்கள் சோகப்பட்டு இருக்கின்றார்கள். அவர்
கள் வர நாளாகும். எ-று. 49

சனியைத் தோட்ட பலன்

பாரெனச் சேயின்வாரம் பருகிய இரவுதன்னில்
நேரென முடவன்றன்னை நீடியே தோட்டதாலே
பாரெனப் போறவேலை பலிப்திட நாள தாகும்
கூரென வழக்குமுண்டு கோதைய ராலேதுன்பம்.

இ-ள். செவ்வாய்க்கிழமை இரவு சனியைத் தோட்டதால்
போகின்ற வேலை பலிதமாக நாள் செல்லும், வழக்கு நேரும், ஸ்திரீ
மினஸ் துன்பமுண்டு. எ-று. 50

இராகுவைத் தோட்ட பலன்

துன்பமாம் சேயின்வாரம் தோன்றிய இரவுதன்னில்
வன்பதா யிராகுதனை வரியவேதொட்டாலே
இன்பமு மொன்றுமில்லை யெண்ணிய கருமமாகா
நம்பிய வொருவனாலே நஷ்டமு மாகுங்காணே.

இ-ள். செவ்வாய்க்கிழமை இரவு இராகுவைத் தோட்டதால்
இன்பமாக வெண்ணிய காரிய முடியாது, நீ நம்பிய வொருவனால்
நஷ்டமாகும். எ-று. 51

கேதுவைத் தோட்ட பலன்

காணவே சேயின்வாரம் கங்குலா மதின்றோன்றும்
நாணவே கேதுதன்னை நண்ணிய தொட்டதாலே
பூணவே யொருவராலே பொல்லாங்காய்ப் பொருளும் போச்சு
தோணவே யதுவொருக்கால் தோன்றிடா தென்னுபேசே.

இ-ள். செவ்வாய்க்கிழமை இரவு கேதுவைத் தோட்டதால்
ஒருவரால் பொல்லாங்கானது உண்டாகி அதனால் பொருள் சேத
மாகிப் போனதுண்டு, அந்தப் பொருள் ஒருகாலும் திரும்பாது. 52

சூரியனைத் தோட்ட பலன்

பேசிய சேயின்வாரம் பெருகிய யிரவுதன்னில்
நேசமாய் கதிரோன்றன்னை நீடிடத் தொட்டதாலே
வாசமாம் வழக்கினாலே வரும்பொருள் சேதமாகும்
நேசமாம் வெளியூர்போக வருமென வரிந்திடாயே.

இ-ள். செவ்வாய்க்கிழமை இரவு சூரியனைத் தோட்டதால்
வழக்கினால் பொருள் சேதமாகும், வெளியூர்க்குப் போகும்படி
யான பிரயாணங் கூடும். எ-று. 53

சந்திரனைத் தோட்ட பலன்

அரியவே சேயின்வாரம் அடுத்திடு மிரவுதன்னில்
பிரியமாய் சந்திரன்றன்னைப் பொட்புடன் தொட்டதாலே
சூரியது தப்பிடாமல் கூடிடும் நினைத்தவேலை
தெரியவே வியாபாரத்தில் திகழுறும் லாபந்தானே.

இ-ள். செவ்வாய்க்கிழமை இரவு சந்திரனைத் தோட்டதால்
மனதில் நினைத்தவேலை முடியும், செய்யும்படியான வியாபாரத்தில்
லாப முண்டாகும். எ-று. 54

புதன்கிழமை பகல் சக்கரம்

ச புதன்	டு வியாழன்	சு சுக்கிரன்
எ சனி	அ இராகு	க கேது
க சூரியன்	உ சந்திரன்	ங் செவ்வா

புதனைத் தொட்ட பலன்

புகழுறும் புந்திவாரம் புந்தியைத் தொட்டதாலே
மகிழுற முந்தியோகம் மறையவ ருதவியாகும்
திகழுற நினைத்தவேலை திட்டென வசமதாகும்
அகமதிற் கன்னியற்கு அன்புடன் மணங்களாமே.

இ-ள். புதன்கிழமை பகல் புதனைத் தொட்டதாலே உத்தி
யோகம் விருத்தியாகும்; பிராமணர்கள் உதவியுண்டு, நினைத்த
வேலை கூடிய சீக்கிரத்தில் முடியும், மனையில் கன்னியற்கு கலியாண
மாகும். எ-று. 55

வியாழனைத் தொட்ட பலன்

மண்மெனப் புந்திவாரம் மறையோனைத் தொட்டதாலே
குணமுடன் மனையாள்தானுங் கொப்பெனப் பெறுவாள் பிள்
பணமுடன் பாக்கியங்கள் பரிவுடன் வந்துசேரும் [னை
கணமென நினைத்தவேலை கடுகன வாகுஞ்சித்தி.

இ-ள். புதன்கிழமை பகல் வியாழனைத் தொட்டதால் மனை
யாள் ஆண்பிள்ளையைப் பெறுவாள், பணம் பாக்கியம் வந்து
சேரும், மனதில் கோரிய நினைத்தவேலை கூடிய சீக்கிரம் முடியும்.
எ-று. 56

சுக்கிரனைத் தொட்ட பலன்

சித்தியாம் புந்திவாரம் சுக்கிரனைத் தொட்டதாலே
பத்தியாய் நினைத்தவெண்ணம் பார்மன்ன ராலேதீரும்
சுத்தமாம் பிணியுந்தீரும் சுகமுடன் மணமுமாகும்
நத்திய வொருவராலே நன்மையுண் டாகுமென்னே.

இ-ள். புதன்கிழமை பகல் சுக்கிரனைத் தொட்டதால் மனதில்
நினைத்த எண்ணம் அரசர்களால் அனுகூலமாகும், பிணியானது
நீரும், கலியாணமாகும், ஒருவனால் நன்மையும் மேன்மையு முண்டா
டாகும். எ-று. 57

சனியைத் தொட்ட பலன்

என்னவே புந்திவாரம் சுன்னதைத் தொட்டதாலே
மன்னிய வழக்கினாலே மனத்துய ரதிகமாகும்
வின்னமாம் பழியுந்தானும் வினைந்திடு மொருவனாலே
பன்னிய வழக்குநேரும் பதிதனை விட்டுவோட்டும்.

இ-ள். புதன்கிழமை பகல் சனியைத் தொட்டதால் வழக்கி
னால் மனத்துயரமாகும், பழிநேரும், ஒருவனால் வழக்கு நேர்ந்து
பதியை விட்டு வோட்டும். எ-று. 58

இராகுவைத் தொட்ட பலன்

ஒட்டவே புந்திவாரம் இராகுவைத் தொட்டதாலே
கூட்டியக் கள்ளராலே கொள்ளையும் போனசொத்து
நாட்டினில் காண்பதில்லை நலியினால் துயரமுண்டாம்
காட்டினி லலையச் செய்யுங் காரியம் பலித்திடாதே.

இ-ள். புதன்கிழமை இரவு இராகுவைத் தொட்டதால் கள்ளர்
களால் கொள்ளைபோன பொருள் கிடைக்க மாட்டாது, நோயினால்
துன்ப முண்டாகும், பயித்தியக்காரனைப் போல் காட்டில் அலையச்
செய்யும், எந்தக் காரியமும் செய்யப் பலிதமிராது. எ-று. 59

கேதுவைத் தொட்ட பலன்

பலித்திடாப் புந்திவாரம் பணிகேதைத் தொட்டதாலே
சலித்திடத் துயரமுண்டாஞ் சகல காரியமுந்தீதாம்
நலித்திடக் கன்னியாலே நாளுமே பெருகுந்துன்பம்
தொலைத்திட வெளியூர்போக தோன்றிடு மெண்ணந்தானே.

இ-ள். புதன்கிழமை பகல் கேதுவைத் தொட்டதால் துயரப்
படுகிறாய், செய்யும்படியான சகல காரியங்களிலும் நஷ்டமாகுவது
மன்றி ஒரு கன்னியினால் பெருந்துன்பப் படுகிறாய், வெளியூர்போக
எண்ணங் கொள்ளுகிறாய், போனாலுஞ் சுகமில்லை. 60

சூரியனைத் தொட்ட பலன்

தானெனப் புந்திவாரம் கதிரோனைத் தொட்டதாலே
ஊனெனப் பிணியுமுண்டா மொருதொழில் பலித்திடாது
நானென யெதைச்செய்தாலும் நஷ்டமே யதிகமாகும்
கானென திங்களொன்று கழியபின் சுகமுண்டாமே.

இ-ள். புதன்கிழமை பகல் சூரியனைத் தொட்டதால் பிணி
பிணால் பாஷையுண்டு, யாதொரு காரியமும் பலியாது, மீறி எதைச்
செய்தாலும் நஷ்டமாகும், இவைகளெல்லாம் ஒரு மாதங்கழிய
கடமாகும். எ-று.

61

சந்திரனைத் தொட்ட பலன்

சுகம்பெறப் புந்திவாரம் சந்திரனைத் தொட்டதாலே
மகவுட தோஷநீங்கும் மாதர்க்கு நன்மையாகுந்
தகைமையாய் நினைத்தவேலை தடையிலா முடிவதாகும்
முகமையாய் குறித்ததிக்கை யுற்றுற நன்மையாகும்.

இ-ள். புதன்கிழமை சந்திரனைத் தொட்டதால் மகவுதோஷம்
நீங்கும், மாதர்க்கும் நன்மையுண்டாகும், நினைத்தவேலை தடையில்
லாமல் முடியும், உகமையாகத்தானே குறித்த திக்கில் ஏக நன்மை
யுண்டாம். எ-று.

62

சேவ்வாயைத் தொட்ட பலன்

ஆகவே புந்திவாரம் ஆறலைத் தொட்டதாலே
தாகமாய் நாற்கால்ஜீவன் திகைதப்பிப் போனதுண்டு
ஆகவே போனஜீவன் பினிகாண்ப தரியதாகும்
சோகமா யலைவதாலே சுகமில்லை பென்றபேசே.

இ-ள். புதன்கிழமை பகல் செவ்வாயைத் தொட்டதால் ஒரு
நாற்கால் ஜீவன் திகைதப்பிப் போனதுண்டு. அதை இனி கண்ணில்
காண்பது அரிதாகும், பிரயாசை கொண்டு தேடிப் பார்ப்பதில் பல
னில்லை. எ-று.

63

புதன்கிழமை இரவு சக்கரம்

ச புதன்	ஞ வியாழன்	சு சுக்கிரன்
எ சனி	அ இராகு	க கேது
க சூரியன்	உ சந்திரன்	ஊ செவ்வா

புதனைத் தொட்ட பலன்

பேசிய மாலின்வாரம் பெருகிய இரவுதன்னில்
வாசமாய் புதனைத்தானும் வளம்பெறத் தொட்டதாலே
நேசமாய் வித்தையோங்கும் நினைத்தவை பலிதமாகும்
பாசமாய் மேற்கிருந்து பட்சமாய் சேதிகாண்பாய்.

இ-ள். புதன்கிழமை இரவு புதனைத் தொட்டதால் வித்தை
பானது பலிதமாகும், நினைத்தவை முடியும், மேற்கு திக்கிலிருந்து
நன்மையாகிய சேதிவரும், அதனால் சந்தோஷமாகும். எ-று. 64

வியாழனைத் தொட்ட பலன்

காணவே மாலின்வாரம் கங்குலா மிரவுதன்னில்
பூணவே வியாழன்றன்னைப் புகழுடன் தொட்டதாலே
வேணவே நினைத்தவேலை விரைவினில் முடிவதாகும்
தோணவே பிரயாணந்தன்னில் துலங்கிடு லாபந்தானும்.

இ-ள். புதன்கிழமை இரவு வியாழனைத் தொட்டதால் நினைத்த
வேலை துரிதமாக முடியும். போகும்படியான பிரயாணத்தில்
விசேஷமாகிய லாபங் கிடைக்கும். எ-று. 65

சுக்கிரனைத் தொட்ட பலன்

தானென மாலின்வாரம் தக்கதோ ரிரவுதன்னில்
நானென சுக்கிரன்றன்னை நண்ணியே தொட்டதாலே
கோனெனப் போனசொத்து கொப்பென வந்துசேரும்
மானென வழக்குவெல்லு மங்கைய ருறவுமாமே.

இ-ள். புதன்கிழமை இரவு சுக்கிரனைத் தொட்டதால் கைவிட்
டுப் போன சொத்து வந்துசேரும், வழக்கானது வெல்லும், ஸ்திரீ
கள் உறவாவார். எ-று. 66

சனியைத் தொட்ட பலன்

உறவென மாலின்வாரம் உற்றதோ ரிரவுதன்னில்
கரியெனு முடவன்றன்னைக் கருதியே தொட்டதாலே
பிறிவென சிறையுமுண்டாம் பேசிய கருமமாகா
தறிவென மனிதர்தன்னால் தான்பய மிகவுண்டாமே.

இ-ள். புதன்கிழமை இரவு சனியைத் தொட்டதால் சிறை
படச் செய்யும், நினைத்த காரியமாகாது, ஒரு மனிதனால் பயமுண்
டாகும். எ-று. 67

இராகுவைத் தொட்ட பலன்

ஆமென மாலின்வாரம் அடுத்ததோ மிரவுதன்னில்
தாமென ராகுதன்னைத் தானங்கு தொட்டதாலே
நாமெனப் பேயினாலே நண்ணிய துன்பமுண்டு
காமெனக் களவுமுண்டு கடிவிஷ பயமும்நேரும்.

இ-ள். புதன்கிழமை இரவு இராகுவைத் தொட்டதால் பேயி
ஞல் ஒரு துன்பமுண்டு, களவினால் ஒரு துன்பமுண்டு, விஷத்தினால்
பயமுண்டாம். எ-று. 68

கேதுவைத் தொட்ட பலன்

நேரமே மாலின்வாரம் நேர்ந்திடு மிரவுதன்னில்
கோரவே கேதுதன்னைக் குறிப்புடன் தொட்டதாலே
சேரவே கன்னியாலே சிந்தனை கலகமொன்று
கூரவே பொருளுஞ் சேதம் கொப்பென் வராகும்பாரே.

இ-ள். புதன்கிழமை இரவு கேதுவைத் தொட்டதால் ஒரு
கன்னியால் கவலைப்படுகிறாய் அதனால் பொருள் சேதமாகி வாடு
கிறாய். எ-று. 69

சூரியனைத் தொட்ட பலன்

வாகன மாலின்வாரம் வருமிர வதனிலேதான்
பாகனப் பரிதிதன்னைப் பண்புடன் தொட்டதாலே
சோகனப் பிணியுந்தீரும் சொல்லொழி பலிதமாகும்
தரகன நினைத்ததெல்லாந் தடையிலா தாகும்பாரே.

இ-ள். புதன்கிழமை இரவு சூரியனைத் தொட்டதால் சோக
மாகிய பிணியுந் தீரும், சொல்லும்படியான மொழி பலிதமாகும்,
நினைத்த காரியம் தடையில்லாமல் பலிக்கும். எ-று. 70

சுக்கிரனைத் தொட்ட பலன்

பார்க்கவே மாலின்வாரம் பரிசிய இரவுதன்னில்
ஏர்க்கவே சந்திரன் தன்னை எழிலுடன் தொட்டதாலே
தீர்க்கவே வெளியிருந்து சேதியும் வருகும்நன்மை
பூர்க்கவே புகழுமுண்டாம் பொல்லாங்குந் தொலைந்துபோமே.

இ-ள். புதன்கிழமை இரவு சந்திரனைத் தொட்டதால் வெளியூரி
விருந்து நன்மையான சேதிவரும், புகழுண்டாகும், பொல்லாங்கு
தொலைந்து போகும். எ-று. 71

சேவ்வாயைத் தொட்ட பலன்

போகவே மாலின்வாரம் பொல்லாத இரவுதன்னில்
தாகவே செவ்வாய்தன்னைத் தானுமே தொட்டதாலே

ஆகவே குடும்பந்தன்னில் அனேகமாங் கலகமுண்டு
ஏகவே யுத்தியோகத்தில் இயம்பொண துயரங்காட்டும்.

இ-ள். புதன்கிழமை இரவு செவ்வாயைத் தொட்டதால் குடும்பத்தில் அனேக கலகமுண்டு. அத்துடன் தான் செய்யும்படியான உத்தியோகத்திலும் சொல்ல முடியாத துயரங் காட்டும். எ-று. 72

வியாழக்கிழமை பகல் சக்கரம்

டு வியாழன்	சு சுக்கிரன்	எ சனி
அ இராகு	க கேது	க சூரியன்
உ சந்திரன்	ங் செவ்வா	ச புதன்

வியாழனைத் தொட்ட பலன்

காட்டவே கனகன்வாரம் கனகனைத் தொட்டதாலே
நாட்டினில் மழையுமுண்டு நற்பயிர் விளைவுமுண்டு.
கூட்டமா முறவுமுண்டு கோரிய கருமமாகும்
தேட்டமாய் மனையில்லாதானுந் திகழ்கலி யாணமாமே.

இ-ள். வியாழக்கிழமை பகல் வியாழனைத் தொட்டதால் மழையுண்டு. விளைவுண்டு, உறவு கூடும், நினைத்த காரியமாகும், மனையில் கலியாணம் நடக்கும் எ-று. 73

சுக்கிரனைத் தொட்ட பலன்

ஆமென கனகன்வாரம் வேள்ளியைத் தொட்டதாலே
தாமெனப் போனார்மீள்வர் தக்கதோ ருதவிசேரும்
போமெனப் பிரயாணந்தான் போகவும் நன்மையாகும்
நாமென யெதைச்செய்தாலும் நஷ்டமே தோன்றிடாதே.

இ-ள். வியாழக்கிழமை பகல் சுக்கிரனைத் தொட்டதால் தாமதம் போனவர் மீண்டு வருவார்கள், தக்க உதவியானது சேரும்.

பிரயாணம் போக நன்மையாகும், எந்தக் காரியத்தைச் செய்யும் நஷ்டமிராது. ஏ-று. 74

சனியைத் தோட்ட பலன்

சூதெனக் கனகன்வாரம் முடவனைத் தோட்டதாலே
போதெனப் போனார்மீனார் பொருளது சேதமுண்டு
தீதெனப் பகையுமுண்டு தேங்கிடுங் கவலையுண்டு
தோதென நினைத்தவேலை தோஷமா மென்றுசெப்பே.

இ-ள். வியாழக்கிழமையில் சனியைத் தோட்டதால் துலை
னார் போனவர்கள் மீண்டு வரமாட்டார்கள், பொருள் சேத
மாகும். பகை நேரும், அதினால் கவலைப்படுகிறாய், நினைத்த காரிய
மும் முடியாது. ஏ-று. 75

இராகுவைத் தோட்ட பலன்

செப்பவே கனகன்வாரம் இராகுவைத் தோட்டதாலே
தப்பிதமாகச் செய்த தொழிலினால் கலகமுண்டு
கொப்பெனச் செய்துவந்த கூட்டுவியா பாரந்தன்னால்
மெப்புறக் கலகமாகி மனமது வாடுகின்றாய்.

இ-ள். வியாழக்கிழமை பகல் இராகுவைத் தோட்டதால்
தீ தப்பிதமாகச் செய்த தொழில் முகாந்தரத்தினால் கலகமாகி மனம்
வாடுகின்றாய். ஏ-று. 76

கேதுவைத் தோட்ட பலன்

வாடவே கனகன்வாரம் வருங்கேதைத் தோட்டதாலே
கூடவே துலைவிருந்து கொடுமையாய்ச் சேதிகாண்பாய்
தேடவே போனசொத்து தான்வசப் பட்டிடாது
நீடவே யுனைவருக்கும் நின்றைவா குகச்செய்யும்.

இ-ள். வியாழக்கிழமை பகல் கேதுவைத் தோட்டதால்
துலைவிருந்து கொடுமையாகிய சேதிகாண்பாய், இப்போது தேடி
யுனையும்படியான சொத்து வசப்பட்டாது, நீ யாவருக்கும் நின்றை
யுள்ளவனாகுவாய். ஏ-று. 77

சூரியனைத் தோட்ட பலன்

செப்பவே கனகன்வாரம் சூரியனைத் தோட்டதாலே
அய்யமா மலைச்சல்பட்டு அகமது வாடுகின்றாய்
துய்யவே புத்தியோகத்தில் துயரம் மனமகமாகும்
பையவே இவைகள் தீர பட்சமொன் றேகநன்றே.

இ-ள். வியாழக்கிழமை பகல் சூரியனைத் தோட்டதால் அலைச்
சற்படுகிறாய், மனம் வாடுகின்றாய், உத்தியோகத்தில் துயரம் அதிக
மாகும், இவைகள் யாவும் தீர்ந்து சுகப்பட பகஷமொன்று கழிய
கின்றது. ஏ-று. 78

சந்திரனைத் தொட்ட பலன்

நன்மெனக் கனகன்வாரம் சந்திரனைத் தொட்டதாலே
சென்றவர் வந்துசேர்வர் சித்தியாம் நினைத்தவேலை
கன்றுடன் காலிகொள்ள காட்சியாம் நன்மையாகும்
மன்றுமா கீர்த்தியோங்கி மகிழ்வுடன் வாழ்வுண்டாமே.

இ-ள். வியாழக்கிழமை பகல் சந்திரனைத் தொட்டதால் சென்
றவர் வந்து சேர்வர், நினைத்த வேலை சித்தியாகும், கன்றுகாவி
கொள்ள நன்மையோடு வாழ்வுண்டாகும். எ-று. 78

சேவ்வாயைத் தொட்ட பலன்

ஆமெனக் கனகன்வாரம் ஆறலைத் தொட்டதாலே
தாமெனச் சோதராலே தானொரு வழக்குமுண்டு
போமெனப் பூமிபோகும் பொருளது சேதமாகும்
நாமென நினைத்தவேலை நன்றாக முடிந்திடாதே.

இ-ள். வியாழக்கிழமை பகல் சேவ்வாயைத் தொட்டதால்
சகோதரர்களால் கலகமுண்டு, அதினால் பூமி போகும், பொருள்
நஷ்டமாகும், எந்தக்காரியம் முயன்று செய்தாலும் நஷ்டம் வரும்.
எ-று. 80

புதனைத் தொட்ட பலன்

ஆதெனக் கனகன்வாரம் அரும்புதனைத் தொட்டதாலே
போதென நினைத்தவேலை புகழுடன் வெற்றியாகும்
ஏதென மனையுங்கொள்ள எழிலுடன் நன்மையாகும்
தோதெனப் பெரியோர்நல்ல துணையது கூடும்பாரே.

இ-ள். வியாழக்கிழமை பகல் புதனைத் தொட்டதால் நினைத்த
வேலை சித்தியாகும், மனைக்கொள்ள நன்மையுண்டாகும், பெரி
யோர்கள் உதவியாவர். எ-று. 81

வியாழக்கிழமை இரவு சக்கரம்

இ வியாழன்	க சக்கிரன்	எ சனி
அ இராகு	க கேது	க சூரியன்
உ சந்திரன்	ங் சேவ்வாய்	ச புதன்

வியாழனைத் தோட்ட பலன்

பாரெனப் பொன்னேன்வாரம் பரவிய இரவுதன்னில்
சீரெனப் பொன்னேன்றன்னைச் சிறப்புடன் தொட்டதாலே
நேரெனப் புத்திரருண்டாம் நீடிமும் மனையாள்செல்வம்
கோரென வரசராலே குலவிடும் கீர்த்திதாமும்.

இ-ள். வியாழக்கிழமை இரவு வியாழனைத் தொட்டதால்
சந்ததி யுண்டாகும், மனையில் செல்வமானது நீடும், அரசர்களால்
கீர்த்தி பெருகும். எ-று. 82

சுக்கிரனைத் தோட்ட பலன்

தாமெனப் பொன்னேன்வாரம் தங்கிய இரவுதன்னில்
காமெனச் சுக்கிரன்றன்னைக் காட்சியாய்த் தொட்டதாலே
நாமென நினைத்தவேலை நடந்திடுந் தடையிராது
போமெனப் போனசொத்தும் புகழுடன் வந்துசேரும்.

இ-ள். வியாழக்கிழமை இரவு சுக்கிரனைத் தொட்டதால்
நினைத்த வேலை தடையில்லாமல் முடியும், கைவிட்டுப் போன
சொத்து வந்து சேரும். எ-று. 83

சனியைத் தோட்ட பலன்

சேரவே பொன்னேன் வாரம் செப்பிய இரவுதன்னில்
காரியைத் தொட்டதாலே கஷ்டமு மதிகமாகும்
கோரிய வழக்குத்தானும் குணப்பட நன்மையாகா
சீரிய பகைவராலே சித்தமும் வாடச்செய்யும்.

இ-ள். வியாழக்கிழமை இரவு சனியைத் தொட்டதால் கஷ்ட
மதிகமாகும், கோரியவழக்கு நன்மையாகாது, பகைவர்களாலே
சிந்தை வாடச்செய்யும். எ-று. 84

இராகுவைத் தோட்ட பலன்

செய்யவே பொன்னின் வாரம் சீரிய இரவுதன்னில்
துய்யவே ராகுதன்னைத் தொட்டதோர் தோஷத்தாலே
நையவே மனையில் கஷ்டம் நண்ணிய கருமமாகா
பையவே தொழிலுமற்றுப் பரதவித் தலைவனென்னே.

இ-ள். வியாழக்கிழமை இரவு இராகுவைத் தொட்டதால்
மனையில் கஷ்டமுண்டு, நினைத்த காரியம் தடையாகும், தொழிலு
மில்லாமல் துயரப்படுவன். எ-று. 85

கேதுவைத் தோட்ட பலன்

என்னவே பொன்னேன்வார மிருளெனு மிரவுதன்னில்
பன்னியே கேதுதன்னைப் பரிவுடன் தொட்டதாலே

மன்னிய துயரமோடு மங்கையர் பிணியுமுண்டு
உன்னிய நினைத்தவேலை யொருகாலும் பலித்திடாதே.

இ-ள். வியாழக்கிழமை இரவு கேதுவைத் தொட்டதால் துயரப்படுவதுடன் ஸ்திரீயின் வியாதியுண்டு, இப்போது நினைத்திருக்கும் வேலை முடியாது. எ-று. 86

சூரியனைத் தொட்ட பலன்

திடமெனப் பொன்னேன்வாரம் தீண்டிடு மிரவுதன்னில்
அடவுடன் கதிரோன்றன்னை அன்புடன் தொட்டதாலே
கடமெனப் பிணியுந்தீரும் கருதிய கருமமாகும்
மடமயில் பெண்ணினாலே மனமது தான்களிக்கும்.

இ-ள். வியாழக்கிழமை இரவு சூரியனைத் தொட்டதால் பிணியானது தீரும், நினைத்த காரியமாகும், ஸ்திரீயினால் மனமகிழ்ச்சியுண்டாகுக். எ-று. 87

சந்திரனைத் தொட்ட பலன்

களிக்கவே பொன்னேன்வாரம் காணுமோ மிரவுதன்னில்
செழிக்கவே சந்திரன்றன்னைச் சிறப்புடன் தொட்டதாலே
தழைக்கவே மனையும்வாழ்க தானது விருத்தியாகும்
குறித்திட நினைத்தவேலை கூடியே வருகும்பாரே.

இ-ள். வியாழக்கிழமை இரவு சந்திரனைத் தொட்டதால் மனைக்கொள்ள நன்மையாகும், நினைத்தவேலை கைகூடி வரும். எ-று. 88

செவ்வாயைத் தொட்ட பலன்

வருகவே பொன்னேன்வாரம் வழித்திடு மிரவுதன்னில்
குருகவே செவ்வாய்தன்னைக் கொப்பெனத் தொட்டதாலே
மருவிய கருமமாகா மனையதில் துயரமுண்டு
பெருகிய நோயினாலே பேசிடும் வாதையன்றே.

இ-ள். வியாழக்கிழமை செவ்வாயைத் தொட்டதால் நினைத்த காரியமாகாது, மனையில் துயரம் விளையும், தேகத்தில் வாய்த்த நோயினால் பாதையுண்டாம். எ-று. 89

புதனைத் தொட்ட பலன்

அன்றெனப் பொன்னேன்வார மியம்பிடு மிரவுதன்னில்
நன்றெனப் புந்திதன்னை நாடியே தொட்டதாலே
கன்றுடன் காலிகொள்ள கனத்ததோர் பாக்கியமுண்டாம்
வென்றிட வெற்றியுண்டாம் வேணதோ ருதவியுண்டாம்.

இ-ள். வியாழக்கிழமை இரவு புதனைத் தொட்டதால் கன்று காலி கொள்ள நன்று, பாக்கியம் பெருகும், எதிரிகளை ஜெயிப்பாய் பெரியோருதவியுண்டு. எ-று. 90

வெள்ளிக்கிழமை பகல் சக்கரம்

சு சக்கிரன்	எ சனி	அ இராகு
க கேது	க சூரியன்	உ சந்திரன்
உ செவ்வா	ச புதன்	ஞ வியாழன்

சுக்கிரனைத் தொட்ட பலன்

உண்டெனப் புகர்வாரத்தில் புகர்தனைத் தொட்டதாலே
பண்டென நினைத்தவேலை பரிவுடன் சித்தியாகும்
கண்டிட மனையிற்றானும் கலியாண மிகநடக்குங்
கொண்டதோர் பெண்ணினாலே குடும்பமுந் தழைக்கும்பாரே.

இ-ள். வெள்ளிக்கிழமை பகல் சுக்கிரனைத் தொட்டதால்
வேலை சித்தியாகும், மனையில் கலியாணங்கூடும், கொள்ளும் பெண்
னினால் குடும்பந் தழைக்கும் ஏ-று. 91

சனியைத் தொட்ட பலன்

பாரெனக் கதிர்வாரத்தில் காரியைத் தொட்டதாலே
சீரெனப் போனஜீவன் சிறப்புடன் வருவதில்லை
கூரென வொருவராலே கொடுமையும் நேர்ந்ததுண்டு
நேரென வதினால்மெத்த நஷ்டமு மாகும்வாரே.

இ-ள். வெள்ளிக்கிழமை பகல் சனியைத் தொட்டதால்
போன ஜீவன் திரும்பிவர பிரயாசையாகும், ஒருவனால் கொடுமை
விடையும், அதினால் நஷ்டமுண்டு. ஏ-று. 92

இராகுவைத் தொட்ட பலன்.

வாறெனப் புகர்வாரத்தில் ராகுவைத் தொட்டதால்
காறெனக் கலகத்தன்னால் கைப்பொருள் விரையமாச்சு
நேறெனத் தொழிலில்தானும் நிகழையும் பகையுமாச்சு
கூறெனத் தொட்டவிர்தக் குறியது தப்பாதப்பா.

இ-ள். வெள்ளிக்கிழமை பகல் இராகுவைத் தொட்டதால்
கலகத்தினால் கைப்பொருள் விரையமாகப் போனதுண்டு, தொழில்
முகார்தித்தில் நிகழையான பகையுமாச்சு, இந்தக்குறி தப்பாது
ஏ-று. 93

கேதுவைத் தொட்ட பலன்

தப்பாமல் புகர்வாரத்தில் தான்கேதைத் தொட்டதாலே
செப்பமா யொருவன்தன்னைச் சிந்தையில் நினைத்தாய்நீயும்
ஒப்பிலா வவன்தன்னாலே உள்ளதோர் பகையும்நேரும்
கொப்பென வவனைநீக்கிக் குறித்ததோர் தொழினைச் செய்யே.

இ-ள். வெள்ளிக்கிழமை பகல் கேதுவைத் தொட்டதால்
ஒருவனை நம்பியிருக்கிறாய், அவனால் கலகம் நேரும், அவனை நீக்கிச்
செய்ய நன்மையாகும். எ-று. 94

சூரியனைத் தொட்ட பலன்

செய்யவே புகரின்வாரம் செங்கதிர்தனைத் தொட்டதாலே
பையவே நினைத்தவேலை பலித்திட நாளதாகும்
உய்யவே பித்தரோக முடலினில் கொண்டுவாட்டும்
துய்யவே பரதேசங்கள் துரிதமாய்ப் போகவைக்கும்.

இ-ள். வெள்ளிக்கிழமை சூரியனைத் தொட்டதால் நினைத்த
காரியம் பலிக்க நாள் செல்லும், பித்தரோகத்தால் பாதையுண்டு,
பரதேசம் போகவைக்கும். எ-று. 95

சந்திரனைத் தொட்ட பலன்

வைக்கவே புகரின்வாரம் வம்புலித் தொட்டதாலே
மிக்கவே நன்மையுண்டு மேன்மையாம் நினைத்தவேலை
தக்ததோர் பூமிகொள்ள தானியம் பலிதமாகும்
நிக்கவே வழக்குவெல்லும் நின்றையு மில்லைபாரே.

இ-ள். வெள்ளிக்கிழமை சந்திரனைத் தொட்டதால் நன்மை
யுண்டாகும், நினைத்த காரியம் மேன்மையாக நடக்கும், பூமியானது
கொள்ள தானியம் பலிதமாகும், வழக்குத் தீரும், நின்றனைவராது.
எ-று. 96

சேவ்வாயைத் தொட்ட பலன்

பாரெனப் புகரின்வாரம் ஆறலைத் தொட்டதாலே
நேரெனக் கன்னியாலே நின்றையுண் டானதுண்டு
சீரென வதினால்மெத்த சிந்தனைப் படுகிறாய்நீ
காரென வருடமொன்று கழியவே சுகமுமுண்டே.

இ-ள். வெள்ளிக்கிழமை சேவ்வாயைத் தொட்டதால் உனக்கு
ஒரு கன்னியால் நின்றையான வார்த்தை யுண்டானதுண்டு. அதி
னால் சிந்தை வாடுகிறாய், இன்னும் ஒரு வருஷம் கழிய சுகமுண்
டாகும் எ-று. 97

புதனைத் தொட்ட பலன்

உண்டென புகர்வாரத்தில் புந்தியைத் தொட்டதாலே
கண்டதோர் கனவினாலே கவலையும் படுகிறாய்நீ

தெண்டனை பொன்றியில்கை தேடிய பொருளுங்கிடும்
பண்டெனப் பழையநேசம் பாவைய ருறவுமாமே.

இ-ள். வெள்ளிக்கிழமை புதனைத் தொட்டதால் நீ ஓர் கனவு
கண்டு அதனால் மனம் வாடுகின்றாய், அதனால் ஒரு குற்றமுமில்லை,
தேடிப்போகும் பொருள் கிடைக்கும்; பழைய சினேகங்கூடும்.
ஸ்திரீயும் உறவாவள், எ-று.

98

வியாழனைத் தொட்ட பலன்

உறவெனப் புகர்வாரத்தில் குருவையுந் தொட்டதாலே
புறவெனப் புத்திரருண்டு பற்றிய பிணியுந்தீரும்
ஓறவெனத் தூரப்போனார் துரிதமாய் வந்துசேர்வர்
குறையிலா நினைத்தவேலை கொப்பெனப் பலிதமாமே.

இ-ள். வெள்ளிக்கிழமை வியாழனைத் தொட்டதால் புத்திர
விருத்தியுண்டு, தேகத்தில் தோன்றிய பிணிதீரும்! தொலைதூரம்
போனவர் வந்து சேர்வார்கள், நினைத்த காரியம் குறைவில்லாமல்
முடியும். எ-று.

99

வெள்ளிக்கிழமை இரவிற்கும் மேற்கூறிய பலன்களையே
சொல்லவேண்டும்.

சனிக்கிழமை சக்கரம்

எ சனி	அ இராகு	க கேது
க சூரியன்	உ சந்திரன்	ங செவ்வா
ச புதன்	டு வியாழன்	சு சுக்கிரன்

சனியைத் தொட்ட பலன்

ஆமென சனிவாரத்தில் அடர்சனிதனைத் தொட்டதாலே
தாமென நினைத்தவேலை தடைப்பட்டு பின்னாலாகும்
நாமென துணிந்துசெய்யும் நற்றொழிவ் பலிதமாகும்
போமெனப் போனசொத்தும் புகழுடன் வந்துசேரும்.

இ-ள். சனிக்கிழமை சனியைத் தொட்டதால் நினைத்தவேலை
தடைப்பட்டு பின்னாவ் கைகூடும், துணிந்து செய்யும்படியான

தொழிவ் பலிதகாகும், போன சொத்து திரும்பியும் வந்து சேரும்-
எ-று. 100

இராகுவைத் தொட்ட பலன்

சேரவே சனியின்வாரம் ராகுவைத் தொட்டதாலே
நேரவே பலவிதத்தும் நின்றனை வந்துதீரும்
சீரவே சிறையுமீளும் செலவது மதிகமாகும்
தேரவே யொருவனாலே திடம்பெற வாகும்நன்மை.

இ-ள். சனிக்கிழமை இராகுவைத் தொட்டதால் பலவிதமான
நின்றனையான சொற்கள் வந்து தீரும், சிறையானது மீளும், செலவு
அதிகமாகும், ஒரு மனிதனால் திடம்பெறத் தக்க நன்மையுண்
டாகும். எ-று. 101

கேதுவைத் தொட்ட பலன்

நன்மையாஞ் சனிவாரத்தில் நாடியே கேதைத்தொட்டால்
துன்மையும் வந்ததுண்டு துலைந்திடும் சிலநாளில்
கன்மமாம் நினைத்தவேலை கைகூடு மொருவராலே
தன்மையாய்க் காளிக்கேநீ தான்பூசை செய்திடாயே.

இ-ள். சனிக்கிழமை கேதுவைத் தொட்டதால் உனக்குத்
துன்மையானது வந்ததுண்டு, துலைந்திடும், இன்னும் சில நாளில்
நீ நினைத்தவேலை கைக்கூடும், காளிகாதேவிக்குப் பூசை செய்து
வாய். எ-று. 102

சூரியனைத் தொட்ட பலன்

ஆயவே சனிவாரத்தில் அலகதீர் தனைக்கொட்டதாலே
நேயமும் பிரிந்துபோகும் நிலையது விட்டுபேர்க்கும்
தோயவே தோஷம்நேரும் தொல்லையா லச்சமாகும்
காயவே பிவைகளெல்லாம் கடக்குமோர் வாரத்துள்ளே.

இ-ள். சனிக்கிழமை சூரியனைத் தொட்டதால் பழைய நேசம்
பிரிந்திருக்கிறாய், நிலைவிட்டு நிலை பெயர்ந்தாய், தோஷமாகிய
தொல்லையால் அலைச்சல்படுகிறாய், இவைகள் இன்னும் ஒரு வாரத்
திற்குள் நன்மைதரும். எ-று. 103

சந்திரனைத் தொட்ட பலன்

துள்ளதோர் சனிவாரத்தில் சந்திரனைத் தொட்டதாலே
வள்ளலின் கிருபையுண்டு வஞ்சிய ருறவுமாகும்
தெள்ளியப் பொருள் கைக்கூடுந் தேசமே போனார்மீள்வர்
உள்ளதோ ருறவுமாகும் ஊர்போக நன்மையாமே.

இ-ள். சனிக்கிழமை சந்திரனைத் தொட்டதால் தெய்வ சகாய
முண்டு, ஸ்திரீ யுறவாகும், பொருள் கிடைக்கும், வெளிதேசம்
போனார் மீண்டு வருவார்கள், உறவு கூடும், ஊர் பயணம் போக
நன்மையாகும். எ-று. 104

செவ்வாயைத் தொட்ட பலன்

ஆமென சனியின்வாரம் ஆறலைத் தொட்டதாலே
நாமென சகோதரத்தால் நலம்பெறக் கீர்த்தியுண்டாம்
தாமென வெருதுகொள்ள தழைத்திடுங் குடும்பமேலாய்
போமெனப் போனசொத்தும் புகழுடன் வந்துசேரும்.

இ-ள். சனிக்கிழமை செவ்வாயைத் தொட்டதால் சகோதரர்
களாலே கீர்த்தியானது உண்டாகும், எருதுகொள்ள குடும்பந்
தழைக்கும், போனபொருள் வந்துசேரும். எ-று. 105

புதனைத் தொட்ட பலன்

வந்திட சனியின்வாரம் புந்தியைத் தொட்டதாலே
பந்தமாம் பழியும்போகும் பலித்திடும் நினைத்தவேலை
சிந்தையில் நினைத்தகன்னி சிறப்புடன் வந்துசேர்வள்
அந்தமா மனையிற்றூனு மாகுமே கலியாணங்கள்.

இ-ள். சனிக்கிழமை புதனைத் தொட்டதால் பழியானது துலையும்,
நினைத்த வேலை பலிதமாகும், மனதில் நாட்டங் கொண்ட
பெண்ணே கிடைக்கும், மனையில் கலியாணமாகும், நன்மை யுண்டாம். எ-று. 106

வியாழனைத் தொட்ட பலன்

கலியெனுஞ் சனிவாரத்தில் கனகனைத் தொட்டதாலே
நலியது துலைந்துபோகும் நாட்டினில் மழையுமுண்டு
மலியவே நினைத்தவேலை மகிழுடன் பலிதமாகும்
தலைமையா முத்தியோகந் தானது வுயரும்பாரே.

இ-ள். சனிக்கிழமை வியாழனைத் தொட்டதால் நலியானது
துலையும், நாட்டில் மழையானது பொழியும், நினைத்தவேலை பலிதமாகும்,
உத்தியோகம் உயரும். எ-று. 107

சுக்கிரனைத் தொட்ட பலன்

பாரென சனிவாரத்தில் பளிங்கோனைத் தொட்டதாலே
பேரெனப் புகழுமுண்டு பேசிய பெண்ணேகிட்டும்
நேரென வழக்குவெல்லும் நிலைதப்பி போனார்மீள்வர்
கோலமாம் மனையிற் செல்வம் குலவிடு மென்றுபேசே.

இ-ள். சனிக்கிழமை சுக்கிரனைத் தொட்டதால் புகழுண்டாகும்,
பேசிய பெண் கிடைக்கும், வழக்கு வெல்லும், நிலைதவறிப் போன
வர் மீண்டு வருவார், மனையில் செல்வமானது பெருகும். எ-று. 108

சனிக்கிழமை இரவிற்கும் மேற்கூறிய
பலனைக் கண்டு சொல்லவும்.

நிமித்யகுறி சாஸ்திரம் முற்றிற்று.

நாதன தமிழ் நாவல்களும் கதைப் புத்தகங்களும்

ஆரணி-குப்புசாமி முதலியார்		ரு. அ.	ரு. அ.
இயற்றியவை			
ஞானசெல்வாம்பாள் 5-பாகம்	9	10	துயராளன் கதை ... 0 12
கற்பகச் சோலையின் அற்புதக் கொலை	...	1 4	பூலோக லக்ஷ்மி கதை ... 0 10
கடற்கொள்ளைக்காரன் 2-பாகம்	3	4	கனகரத்தினம் ... 0 8
மதனும்மாள் 2-பாகம்	...	3 0	கண்டிராஜா நாடகம் ... 0 12
லோகநாயகி	...	1 0	நளின சுந்தரி ... 0 10
வினையாட்டுச் சாமான்	...	1 6	கம்பராமாயணவசனசங்கிரகம் 2
பவளத்தீவு 2-பாகங்கள்	...	3 0	குசேலோபாக்கியான வசனம் 1
தபால்கொள்ளைக்காரர்கள்	...	0 14	ஸ்ரீபாலன் ... 0 3
அமராவதி 2-பாகங்கள்	...	4 0	உதயணன் ... 0 7
மஞ்சள் அறையின் மர்மம்	...	1 8	தசக்கிரீவன் ... 0 14
கற்கோட்டை	...	2 0	போஜ சரித்திரம் ... 0 5
பூங்கோதை	...	0 10	சதானந்தர் ... 1 4
வீரநாதன்	...	0 12	ஜீவகன் வசனம் ... 1 0
கனகபூஷணம் 2-பாகமும்	...	3 8	கர்ணன் சரிதை ... 0 12
கமலசேகரன்	...	1 12	பீஷ்ம விஜயம் ... 0 10
தினகரசுந்தரி	...	1 0	கீர்த்திசிங்கன் ... 0 8
ரத்தினபுரிகசியம் 9-பாகமும்	18	2	முப்பெருந்தாசர் ... 0 10
சுந்திராபாய்	...	2 0	அரிச்சந்திரன் சரிதை ... 0 8
இராஜாமணி	...	2 0	நீலக்கொடி ... 0 3
இரத்தினபாய்	...	1 12	மணவாளன் ... 0 3
மதனபூஷணம்	...	1 0	பரசுராமன் ... 0 3
சுவர்ணம்பாள்	...	0 12	சிசுபாலன் ... 0 8
தேவசுந்தரி	...	1 4	அங்கதன் ... 0 4
குணசுந்தரன்	...	0 12	தசாவதாரம் ... 0 6
பத்மாசனி	...	0 14	கிருஷ்ணன் தூது வசனம் ... 0 8
ஆனந்தளிங்	...	2 0	சண்டோபாக்யானம் ... 0 6
மின்சார மாயவன்	...	1 8	கருணாகரரும் சத்தியசீலரும் ... 0 8
ஆனந்தசிங்கின் அஷ்டஜயங்கள்	1	12	சத்தியவசனி ... 0 4
அரஞர் இலக்ஷ்மணன்	...	2 0	விமலன் ... 0 4
கைவல்லிய நவநீத வசனம்	...	1 8	கண்ணபிரான் ... 0 4
சகோதரவாஞ்சை	...	0 7	செய்யுட்பாடத்திரட்டு ... 0 4
			நாலுமந்திரி கதை ... 0 4
தத்வசங்க்ரஹ ராமாயணம்	...	4 0	மங்களேசுவரன் ... 0 6
ஸ்ரீராமகிருஷ்ண பரமஹம்சருடைய			தக்கன் ... 0 6
சரித்திரமும் உபதேசங்களும்	1	12	சீமந்தனி ... 0 8
விவேகானந்தர்	...	4 0	நான்குகோடி ... 0 4
தமிழ் மெடிரியா மெடிகா	...	3 0	மதிமோசவிளக்கம் ... 1 0
மாதவி மாதவன் 2-பாகம்	...	2 0	மெய்க்காதலி ... 0 8
மலையாள பகவதி	...	1 0	மேனாமினுக்கி கதை ... 0 8
அற்புத நவநீத ரம்பை	...	1 0	வீணகானன் ஞானேந்திரி ... 0 8
அகட விகட விலாச விநோதம்	0	10	மனோன்மணி கதை ... 0 8
சீமரட்டி கார்த்தியாயினி	...	0 12	கோமளவல்லி கதை ... 0 8
			விகடவல்லி கதை ... 0 6
			தாலிகட்ட மறந்த கதை ... 0 0

இந்திர கவசமேன்னும் சர்வ தேவதா வசியம்

முதல் பாகமும் இரண்டாம் பாகமும் சேர்ந்தது. விலை ரூபா 1.

ஆனந்தபோதினி ஆபீஸ், தபால் பெட்டி நெ. 167, மதராஸ்.

